



سوال

(249) بیوی شوہر کا کب تک انتظار کرے؟

جواب

السلام علیکم ورحمۃ اللہ وبرکاتہ

ایک شخص زید عرصہ چار سال سے افریقہ چلا گیا، پیچھے اس جگہ اپنی بیوی منکوحہ کو چھوڑ گیا۔ تین سال تک اس نے دوسروں پر بیچ دیا۔ اب سنا جاتا ہے کہ سال بھر سے وہ خمر خواری میں مشغول ہے اور کوئی عورت بھی بغیر نکاح کے رکھے ہوئے ہے اور وہ کہتا ہے کہ میں وطن کو کبھی جاتا ہی نہیں نہ اب وہ خرچ دیتا ہے اور نہ آباد کرتا ہے نہ چھوڑتا ہے۔ ایسی صورت میں اس عورت کو کیا کرنا چاہیے؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

عورت منکوحہ کے شوہر کے ذمہ دو حق ہیں۔ ایک اس کی ذات اور جان میں کہ وہ اس کی حاجت نفسانی کو، جو درحقیقت ایمانی ہے پورا کرے۔ دوسرے اس کے مال میں کہ وہ موافق دستور کے اور حسب حیثیت اس کو مہرو مان پارچہ وغیرہ ضرورتوں کے لیے خرچ دے۔

پہلے حق کی میعاد شارع نے نہایت چار ماہ تک رکھی ہے، اس کے بعد اس حق کو باوجود استطاعت شوہر کے روکنے پر عورت کو طلاق لینے کا حق عطا کیا ہے۔ جو شخص قسم کھالے یا بغیر قسم کے اپنی عورت کو یہ کہہ دے کہ میں اس کے پاس نہ جاؤں گا اور سالہا سال اس پر عمل کرے، اس کی عورت چار ماہ تک اس کا انتظار کرے گی اور اس کے بعد وہ طلاق لینے کی مستحق ہو جائے گی۔ قرآن مجید میں ارشاد ہے:

لَّذَٰلِکَ یُؤْتَوْنَ مِنْ نِّسَائِهِمْ تَرَبُّصًا أَرْبَعَةَ أَشْهُرٍ فَإِنْ فَاءَ فَإِنَّ اللّٰهَ غَفُورٌ رَّحِیمٌ ۚ وَإِنْ عَزَمُوا الطَّلَاقَ فَإِنَّ اللّٰهَ سَمِیعٌ عَلِیمٌ ۚ ۲۲۷ ... سورة البقرة

"یعنی جو لوگ اپنی ازواج کے پاس نہ جانے کی قسم کھالیں، ان کے رجوع کا انتظار چار ماہ تک ہوگا، پھر اگر وہ رجوع کریں تو اللہ تعالیٰ غفور ورحیم ہے۔ اگر وہ طلاق کا ارادہ کر لیں تو اللہ اس کو سننے جلنے والا ہے۔"

آنحضرت صلی اللہ علیہ وسلم کے بارہ اصحاب کا فتویٰ ہے کہ چار ماہ گزرنے کے بعد ان لوگوں کو حاکموں کے سامنے حاضر کیا جائے گا، تاکہ وہ عورتوں کی طرف رجوع کریں یا ان کو طلاق دیں۔ یہ مفتی و نیل الاوطار (6/184) میں منقول ہے، بغیر قسم کھانے کے بھی جو لوگ گھر میں رہ کر یا سفر اور جنگوں میں شامل ہونے کے وجہ سے گھر سے غیر حاضر رہیں، ان کے حق میں بصورت حاضری وطن حضرت عمر رضی اللہ تعالیٰ عنہ نے بحکم آیت قرآنی شریعت چوتھے مہینے عورت کی حاجت روائی کا حکم کرنے اور بصورت غیر حاضری یا سفر کے چوتھے مہینے اپنی عورتوں کی طرف رجوع کرنے کا حکم دیا ہے۔

تاریخ الخلفاء کے صفحہ (96،97) میں روایت ہے :

"اخرج عبد الرزاق في مصنفه عن قتاده والشيبي قال : جاء عمر رضي الله تعالى عنه امرأة قتات : زوجي يقوم الليل ويصوم النهار فقال عمر رضي الله تعالى عنه لقد احسنت النساء علي زوجك فقال كعب : الله شئت فقال عمر رضي الله تعالى عنه كعب : قال : تزعم انك لما من زوجا نصيب قال : فاذا فمست ذلك فاقض منها قال يا امير المؤمنين رضي الله تعالى عنه اهل الله لي من النساء اربعاً فلما من كل اربعة ايام لم يزل اربعاً فمست ذلك فاقض منها قال : اخبرني من اصدق ان عمر رضي الله تعالى عنه يخطو سبغ امرأة يقول : "تطاول بنا الليل واسود جانب..... وارقتي ان لا يحيب الابعه

فلولا حدار الله لاشي مشه..... لصرخ من بدا السرير جوا نيه

فقال عمر رضي الله عنه : مالك؟ قالت : اغربت زوجي منذ اشهر وقد اشتقت اليه قال : اردت سوءا قالت ماذا قال : فاكلي عليك نفسك فانما هو البرية اليه فبعث اليه ثم دخل علي حفصة ابنة عمر رضي الله عنها فقال لي ساكنك عن امره؟ يعني قافريه عني في كم تشاق امرأة الي زوجا فحسنت رأسا واستيت قال : فان الله لا يفتي من الحق فاشارت بيدي لاشهر واشهر والا فاشهر فكتب عمر رضي الله عنه ان لا تحس الخوض فوق اربعة اشهر [2]

ایک عورت نے اپنے خاوند کی شکایت حضرت عمر رضی اللہ تعالیٰ عنہ کے پاس کی کہ وہ نماز روزہ میں مشغول رہتا ہے (یعنی اپنی عورت کا حق ادا نہیں کرتا) حضرت عمر رضی اللہ تعالیٰ عنہ نے اس کو چوتھے دن اپنی عورت کی طرف رجوع کرنے کا حکم دیا۔ پر آپ طواف کر رہے تھے کہ ایک عورت نے اشعار میں اپنے خاوند کے فراق پر اشتیاق ظاہر کیا۔ حضرت عمر رضی اللہ تعالیٰ عنہ نے پوچھا تمہیں کیا ہوا ہے؟ اس نے کہا کہ آپ نے میرے خاوند کو کئی مہینوں سے باہر بھیجا ہوا ہے، اس لیے میں فراق کی وجہ سے اس کی مشتاق ہوں۔ آپ نے فرمایا تو صبر کر۔ میں قاصد اس کی طرف بھیجتا ہوں اور آپ حفصہ رضی اللہ تعالیٰ عنہا کے پاس، جو حضرت صلی اللہ علیہ وسلم کی حرم تھیں، پہنچے اور ان سے مسئلہ دریافت کیا کہ کتنے عرصے کے بعد عورت اپنے خاوند کا اشتیاق کر سکتی ہے؟ انھوں نے فرمایا: تین ماہ یا نہایت چار ماہ، اس پر حضرت عمر رضی اللہ تعالیٰ عنہ نے سپہ سالاروں کے نام حکم جاری کیا کہ چار ماہ سے اوپر لشکر گروں سے روکے نہ جائیں۔

ان احکام قرآنی کا جو حضرت عمر رضی اللہ تعالیٰ عنہ نے صادر فرمائے ہیں، صاف اور صریح مفاد ہے کہ جو شخص زوجہ کے پاس جانے سے انکار کرے اور اس پر مصر رہے تو اس کی زوجہ کو طلاق لینے کا استحقاق ہے کہ وہ حاکم وقت کی طرف رجوع کرے اور اس کے حکم سے طلاق لے، اگر خاوند اپنے ظلم پر قائم رہے۔ حق ادا کرنے کی شارع نے کوئی میعاد مقرر نہیں کی ہے اور عورت کو ہر وقت شوہر سے یہ کہنے کا اختیار دیا ہے کہ تو مجھ کو کھانے کو دے یا طلاق دے۔

"قال : يا رسول الله صلى الله عليه وسلم : امرتكم ممن تقول ، تقول : اطمعني والا فارقتي" [3]

(رواه احمد والدارقطني ورواه الشينان في الصحيحين)

"رسول اللہ صلی اللہ علیہ وسلم نے فرمایا : تمھاری بیوی ان لوگوں میں شامل ہے، جس کی کفالت و پرورش کے تم ذمے دار ہو۔ وہ کہتی ہے : مجھے کھلاؤ مجھے (اپنے نکاح سے) الگ کر دو (یعنی طلاق دے دو)

"وطاهر الأولیاء نہ یثبت الفسخ للمرأة بمجرد وجدان الروح لفسختها بحيث یحصل علیها ضرر من ذلك ففتی : انه یجوز علی الروح مدہ فزوی عن مالک انه یجوز شہرا ، وعن الشافعی یجوز ثلث ايام ولما الفسخ فی اول الیوم الرابع وروی عن حماد ان الروح یجوز سیدثم یمنع قیتا علی العین فلی تحتاج المرأة الی المرافع الی الحاکم؟ وروی عن المالکی یفی وجہ لعم انما ترافعه الی الحاکم لیجبره علی الاتفاق او یطلق عنه (نیل الاوطار: 6/260)

والیہ ذنب المجبور العلماء كما حکاه صاحب البحر عن علی رضی اللہ عنہ وعمر رضی اللہ عنہ وابی ہریرہ رضی اللہ عنہ والحسن البصری وسعید بن المسیب وحماد وریعہ و مالک واحمد بن حنبل والشافعی والامام سبکی وکلی صاحب الفسخ عن الکوفین انه یلزم المرأة الصبر وتعلق الفسخ بمدہ الروح وحکاه فی البحر عن عطاء والربری والثوری والشافعی وابی حنیفہ واحمد بن حنبل (نیل الاوطار: 6/264)

اس حدیث کو امام احمد و بخاری و مسلم و دارقطنی نے روایت کیا ہے اور کتاب نیل الاوطار میں کہا ہے کہ ظاہر دلائل سے ثابت ہوتا ہے کہ صرف خاوند کے نادار اور عورت کو خرچ



ہینے سے ناچار ہو جانے پر عورت کو حق فسخ نکاح حاصل ہو جاتا ہے۔ پر کہا گیا ہے کہ شوہر کو کچھ مہلت بھی دی جائے۔ امام مالک رحمۃ اللہ علیہ کہتے ہیں کہ شوہر کو ایک ماہ کی مہلت دی جائے۔ شافعیہ کہتے ہیں کہ تین دن کی مہلت دی جائے، چوتھے دن کے شروع میں عورت کو فسخ نکاح کا حق حاصل ہو جاتا ہے۔ امام حماد شوہر نامرد کے حکم پر قیاس کر کے ایک سال کی مہلت دیتے ہیں۔ پھر کہا کہ کیا عورت کو فسخ نکاح کے لیے حاکم کی طرف مراغہ کی حاجت ہے؟ مالکیہ سے روایت ہے کہ عورت حاکم کی طرف رجوع کرے کہ وہ اس کو خرچ دینے پر مجبور کرے یا اس سے طلاق دوائے۔ یہ حکم استحقاق فسخ نکاح بوجہ ناداری و ناچاری شوہر اصحاب نبویہ میں حضرت عمر فاروق رضی اللہ تعالیٰ عنہ و علی رضی اللہ تعالیٰ عنہ و حضرت ابوہریرہ رضی اللہ تعالیٰ عنہ سے اور تابعین میں حسن بصری و سعید بن مسیب سے اور ائمہ میں حماد و ربیعہ و مالک امام شافعی وغیرہ سے منقول ہے اور ائمہ کو فہ وغیرہ کہتے ہیں کہ عورت کو صبر کرنا لازم ہے اسے قرض لے کر گزارا کرنا چاہیے جس کا ادا کرنا شوہر کے ذمہ ہوگا۔

یہ اختلاف بعض ائمہ کا اس صورت میں ہے کہ شوہر خرچ دینے سے عاجز و ناچار و نادار ہو جائے اور اگر کوئی شوہر باوجود استطاعت کے عورت کو خرچ نہ دے اور دوسری عورت سے جائز و ناجائز تعلق پیدا کر کے اپنی عورت کو محض ضرر رسانی کی نیت سے معلق کر رکھے اور خرچ نہ دے تو ایسے شوہر سے عورت کو طلاق لینے کے استحقاق میں کسی امام مذہب کا اختلاف ثابت اور معلوم نہیں ہے اور قرآن شریف اس ضرر رساں کو ظالم ٹھہراتا ہے اور عورت کا استحقاق طلاق ثابت کرتا ہے۔ ایک آیت قرآن میں ارشاد ہے کہ مردوں کو عورتوں پر ایک تو قدرتی فضیلت کی رو سے حکومت کا حق حاصل ہے :

الزَّجَالُ قَوْمٌ عَلَى الْإِنْسَاءِ بِمَا فَضَّلَ اللَّهُ بَعْضُهُمْ عَلَى بَعْضٍ ... ۲۴ ... سورة النساء

"مرد عورتوں پر نگران ہیں اس وجہ سے کہ اللہ نے ان کے بعض کو بعض پر فضیلت عطا کی"

دوسرے اس وجہ سے کہ وہ مال (مہر و نفقہ) خرچ کرتے ہیں، جس سے صاف ثابت ہے کہ اگر کوئی شوہر عورت کو باوجود وسعت مال مہر و نفقہ نہ دے تو اس کا حق حکومت باقی نہیں رہتا ہے اور عورت طلاق لینے کی مستحق ہو جاتی ہے۔ ایک آیت میں ارشاد ہے کہ جب تم عورتوں کو طلاق دو اور ان کی عدت گزرنے لگے تو تم ان کو دستور کے موافق مہر و خرچ دے کر روک لو یا دستور کے مطابق (اگر ان کو خرچ و مہر نہ دے سکو) اس کو چھوڑ دو اور ضرر رسانی کے لیے نہ تو خرچ دو نہ خلاصی کرو، مت روکو تاکہ ان پر تعدی کرو۔

وَإِذَا طَلَقْتُمُ الْإِنْسَاءَ فَلْيَنْفِقْنَ فَمَا يَكُنَّ مِنْكُمْ مِّنْ مَّعْرُوفٍ أَوْ مَنِّ حَوْثٍ مِّنْ مَّعْرُوفٍ وَلَا تَكُونُوا مِنَ الْمُنْكَرِ وَالَّذِينَ يَحْكُمُونَ بَيْنَكُمْ فَهُمْ يُبْطِلُونَ ذَلِكَ فَضْلٌ مِّنْ رَبِّكُمْ ... ۲۳۱ ... سورة البقرة

"اور جب تم عورتوں کو طلاق دو، پس وہ اپنی عدت کو پہنچ جائیں تو انھیں اچھے طریقے سے رکھ لو، یا انھیں اچھے طریقے سے چھوڑ دو اور انھیں تکلیف دینے کے لیے نہ روکے رکھو، تاکہ ان پر زیادتی کرو اور جو ایسا کرے، سو بلاشبہ اس نے اپنی جان پر ظلم کیا"

اس آیت کا صریح مفاد یہ ہے کہ خرچ نہ دینے کے ساتھ اس کو نکاح میں پھنسا رکھنا ظلم ہے، جس سے خلاصی پانے اور طلاق لینے کا عورتوں کو حق حاصل ہے۔ ایک اور آیت میں ارشاد ہے کہ مطلقہ عورتوں کو اگر پھر نکاح میں لانا چاہو تو خود ہیستے ہو، وہاں ان کو بساؤ اور ان کو ضرر نہ پہنچاؤ تاکہ اس پر تمہاری طرف سے تنگی ہو (نہ کھانے کو دو، نہ دوسرے شخص سے نکاح کرنے دو۔

أَسْكُنُوا مِنْ حَيْثُ سَكَنْتُمْ مِنْ وَجْدِكُمْ وَلَا تُتَارَكُوا عَنْ لِحْيَتِكُمْ عَلَيْهِمْ ... ۱ ... سورة الطلاق

"انھیں وہاں سے رہائش دو، جہاں تم ہیستے ہو، اپنی طاقت کے مطابق اور انھیں اس لیے تکلیف نہ دو کہ ان پر تنگی کرو۔"

یہ آیت بھی صاف مشعر و مثبت ہے کہ نکاح میں لانا اس صورت میں جائز ہے کہ عورت کو اس کا حق سکنا و نفقہ شوہر ادا کرے۔ اگر ایسا نہ کرے تو عورت کو طلاق لینے کا استحقاق حاصل ہے۔ انہی قرآنی آیات سے استنباط کر کے فاروق اکبر رضی اللہ تعالیٰ عنہ حضرت عمر رضی اللہ تعالیٰ عنہ نے سپہ سالاروں کے نام فرمان جاری کیا تھا کہ جو لوگ اپنی عورتوں سے غائب ہیں، وہ یا تو ان کو خرچ بھیجیں یا ان کو طلاق دیں اور جس قدر عرصہ انھوں نے اپنی عورتوں کو نکاح میں رکھا ہے اس قدر کا خرچ بھیج دیں۔



"عن عمر عند السلفی عبد الرزاق وابن المنذر انه كتب الى امر الاجناد في رجال عالموا عن نسائم امان يفتتوا واما ان يطلتوا ويهتوا انفسهم بمسا" (نيل الاوطار ص: 263)

امام شافعی رحمۃ اللہ علیہ عبد الرزاق اور ابن المنذر رحمۃ اللہ علیہ عمر رضی اللہ تعالیٰ عنہ کے متعلق بیان کرتے ہیں کہ انھوں نے لشکروں کے امرا کو ان مردوں کے بارے میں خط لکھا، جو اپنے پیچھے بیویاں چھوڑ گئے ہوئے ہیں کہ یا تو وہ ان کو نفقہ دیں یا پھر ان کو طلاق دے دیں اور ساتھ اس مدت کا بھی نفقہ دیں، جتنی مدت انھوں نے اپنی بیویوں کو روک کر رکھا ہے۔"

اس حکم فاروقی کا (جو آیات ثلاثہ مذکورہ کے عین مطابق اور ان سے مستنبط ہے) خلاف کسی امام یا مجتہد سے مروی نہیں کہ جو لوگ باوجود وسعت واستطاعت کے اپنی عورتوں کو نفقہ دیں اور اس سے انکار کریں اور اس پر مصر رہیں، ان کی عورتیں ان کے قید نکاح میں بیٹھی رہیں اور حاکم وقت سے طلاق کی درخواست نہ کریں، لہذا اس عورت کا، جس کے بارے میں سوال ہے، یہ حق ہے کہ وہ فتویٰ کی دستاویز سے حکام وقت سے درخواست کرے کہ وہ اس کے شوہر کو اس کے حقوق جانی و مالی ادا کرنے پر مجبور کریں یا اس کو طلاق دینے پر مجبور کریں۔ وہ اگر طلاق نہ دیں تو حاکم وقت خود اس کی طرف سے عورت کو طلاق دے دے اور بعد مدت عورت کو دوسرے شوہر سے نکاح کرنے کی اجازت دے۔

صورت مندرجہ سوال میں عورت مذکورہ حاکم وقت کے یہاں اس مضمون کا استغاثہ کرے کہ میرا شوہر نہ میرے حقوق ادا کرتا ہے اور نہ مجھے چھوڑتا ہے، لہذا میرے شوہر کو حکم دیا جائے یا تو وہ میرے حقوق ادا کرے یا مجھے طلاق دے دے۔

اگر وہ دوا مروں میں سے کوئی امر بجانہ لائے تو حاکم وقت خود بقاء مقامی میرے شوہر کے مجھے طلاق دے دے۔ اس کے دلائل مجیب کے مذکور بالا جواب میں بالامزید علیہ مرقوم ہیں۔

[1] - مصنف عبد الرزاق (7/149)

[2] - مصنف عبد الرزاق (7/151) تاریخ الخلفاء للسيوطی (ص: 124)

[3] - مسند احمد (2/527) سنن الدارقطنی (3/695) اس حدیث میں "تقول: اطمعنی والا فارقتی" مرفوع نہیں بلکہ سیدنا ابوہریرہ رضی اللہ تعالیٰ عنہ کے بیان کردہ الفاظ ہیں۔ دیکھیں: صحیح البخاری رقم الحدیث (5040)

حدامہ عنہی واللہ اعلم بالصواب

مجموعہ فتاویٰ عبد اللہ غازی پوری

کتاب النکاح، صفحہ: 439

محدث فتویٰ